



ஜனவரி - 10

TNPSC துளிகள்

- ❖ இந்திய அரசு, மேற்கு வங்க மாநில அரசு மற்றும் உலக வங்கி ஆகியவை இணைந்து மேற்கு வங்கத்தின் கொல்கத்தாவில் உள்நாட்டு நீர்வழிப் போக்குவரத்தின் கட்டமைப்பை மேம்படுத்துவதற்காக 105 மில்லியன் அமெரிக்க டாலர் மதிப்பிலான திட்டம் ஒன்றில் கையெழுத்திட்டுள்ளன.
- ❖ சமீபத்தில் தில்லி அரசானது தேசியத் தலைநகரப் பகுதிகளில் பள்ளிக் குழந்தைகள் சுமந்து செல்லும் புத்தகப் பைகளின் எடைகளைக் குறைப்பதற்காக வேண்டி சில வழிகாட்டுதல்களை வெளியிட்டுள்ளது.
 - அதன்படி ஒன்றாம் வகுப்பு முதல் பத்தாம் வகுப்பு வரை பயிலும் பள்ளிக் குழந்தைகளின் புத்தகப் பைகளின் எடையானது பள்ளிக் குழந்தைகளின் உடல் எடையில் 10% அளவிற்கும் அதிகமாக இருக்கக் கூடாது.
- ❖ இந்தியாவின் 51வது சர்வதேசத் திரைப்படத் திருவிழாவின் சர்வதேசத் தலைமை நடுவராக அர்ஜென்டினாவைச் சேர்ந்த பாப்லோ சீசர் என்பவர் அறிவிக்கப் பட்டு உள்ளார்.
- ❖ சமீபத்தில் உலக வங்கியானது உலகப் பொருளாதார வாய்ப்புகள் என்ற ஒரு அறிக்கையை வெளியிட்டுள்ளது.
 - இந்த அறிக்கையின்படி, இந்தியப் பொருளாதாரமானது 2020-21 ஆம் ஆண்டில் 9.6% என்ற அளவிற்குச் சரிவடைய இருக்கின்றது.
- ❖ மத்தியக் கல்வித் துறை அமைச்சர் ரமேஷ் பொக்ரியால் நிஷாங்க் மற்றும் மத்திய ஜவுளி மற்றும் பெண்கள் & குழந்தை மேம்பாட்டுத் துறை அமைச்சரான ஸ்மிரதி இராணி ஆகியோர் 'டாய்காத்தான் 2021' (Toycathon - 2021) என்ற ஒரு நிகழ்வைத் தொடங்கி வைத்துள்ளனர்.
 - இது உள்நாட்டு விளையாட்டுப் பொம்மைகளின் உற்பத்தியை ஊக்கப்படுத்த இருக்கின்றது.
- ❖ யுனிசெப் அமைப்பானது ஜனவரி 01 அன்று உலகில் 3,71,504 குழந்தைகள் பிறந்து உள்ளதாக அறிவித்துள்ளது.
 - 59,995 குழந்தைப் பிறப்புகள் என்ற ஒரு எண்ணிக்கையுடன் இந்தியாவானது புத்தாண்டு அன்று உலகின் அதிக எண்ணிக்கையிலான குழந்தைப் பிறப்புகளைப் பதிவு செய்துள்ளது.
- ❖ மத்தியப் பெட்ரோலியத் துறை அமைச்சரான தர்மேந்திர பிரதான் அவர்கள் இந்தியாவின் புலம்பெயர் தொழிலாளர்களுக்கான முதலாவது தகவல் பிரிவை குஜராத்தில் உள்ள சூரத்தில் திறந்து வைத்துள்ளார்.
 - இது அந்நகரின் பல்வேறு தொழிற்சாலைகளில் பணியாற்றும் ஓடிசா மாநிலப் புலம்பெயர் தொழிலாளர்களுக்கு உதவ இருக்கின்றது.

தமிழ்நாடு செய்திகள்

பி எச் பாண்டியன் நினைவு மணிமண்டபம்

- ❖ தமிழக முதல்வர் எடப்பாடி பழனிசாமி அவர்கள் முன்னாள் சட்டமன்ற சபாநாயகரான பிஎச் பாண்டியனின் சிலையையும் துணை முதல்வரான ஓ. பன்னீர் செல்வம் அவர்கள் பி.எச். பாண்டியனின் மணிமண்டபத்தையும் திருநெல்வேலி

மாவட்டத்தின் சேரன்மாதேவியில் உள்ள கோவிந்தப்பேரியில் திறந்து வைத்தனர்.

- ❖ இவர் 1985 ஆம் ஆண்டு முதல் 1989 ஆம் ஆண்டு வரை தமிழ்நாடு சட்டமன்றத்தின் சபாநாயகராகப் பணியாற்றினார்.
- ❖ இவர் திருநெல்வேலியில் 1990 ஆம் ஆண்டில் மனோன்மணியம் சுந்தரனார் பல்கலைக் கழகத்தை ஏற்படுத்துவதில் முக்கியப் பங்காற்றினார்.



A மாதவன்

- ❖ சமீபத்தில் தமிழ் எழுத்தாளரான A மாதவன் (87) கேரளாவின் திருவனந்த புரத்தில் காலமானார்.
- ❖ இவர் தனது "இலக்கியச் சுவடுகள்" என்ற கட்டுரைகளின் தொகுப்பிற்காக 2015 ஆம் ஆண்டில் சாகித்ய அகாதமி விருதைப் பெற்றுள்ளார்.
- ❖ இவர் 2009 ஆம் ஆண்டில் கலைமாமணி விருதைப் பெற்றுள்ளார்.
- ❖ தமிழ்நாடு அரசினால் எழுத்தாளர்கள் மற்றும் கலைஞர்களுக்கு வழங்கப்படும் ஒரு மிக உயரிய கௌரவ விருது இதுவாகும்.





வேலைவாய்ப்பின்மை விகிதம்


- ❖ இது இந்தியப் பொருளாதாரக் கண்காணிப்பு மையத்திடமிருந்து பெற்ற ஒரு தரவாகும்.
- ❖ இந்தியாவின் வேலைவாய்ப்பின்மை விகிதமானது 2020 ஆம் ஆண்டு டிசம்பர் மாதத்தில் 9.06% ஆக இருக்கின்றது.
- ❖ 2020 ஆம் ஆண்டு முழுவதும் கிராமப்புற வேலைவாய்ப்பின்மை விகிதமானது நகர்ப்புற வேலைவாய்ப்பின்மை விகிதத்தை விட அதிகமாக இருப்பது இதுவே முதல்முறை ஆகும்.
- ❖ இந்தியாவானது கொரானா பொது முடக்கத் தாக்கத்தின் காரணமாக 2020 ஆம் ஆண்டில் ஏப்ரல் (23.5%) முதல் ஜூன் (10.18%) வரையில் மிக அதிக அளவில் வேலைவாய்ப்பின்மை விகிதத்தைக் கண்டுள்ளது.
- ❖ மாநிலங்களைப் பொறுத்த வரையில், 2020 ஆம் ஆண்டு டிசம்பர் மாதத்தில் ஹரியானா (32.5%) மற்றும் இராஜஸ்தான் ஆகிய மாநிலங்கள் மிக அதிக அளவிலான வேலைவாய்ப்பின்மை விகிதத்தையும் ஒடிசா (0.2%) மற்றும் தமிழ்நாடு (0.5%) ஆகிய மாநிலங்கள் மிகக் குறைந்த அளவிலான வேலைவாய்ப்பின்மை விகிதத்தையும் கண்டுள்ளன.
- ❖ தமிழ்நாட்டில் வேலைவாய்ப்பின்மை விகிதமானது கடந்த 5 ஆண்டுகளில் இல்லாத அளவாக 2020 ஆம் ஆண்டு டிசம்பர் மாதத்தில் 0.5% என்ற அளவிற்குக் குறைந்துள்ளது.
- ❖ தமிழ்நாட்டில் வேலைவாய்ப்பின்மை விகிதமானது பொது முடக்கத் தளர்வுகள் குறித்த வழிகாட்டுதல்களுடன் ஒரு நேரடித் தொடர்பை வெளிப்படுத்தியுள்ளது.
- ❖ ஏப்ரல் மாதத்தில் முழுப் பொது முடக்கத்தின் போது, தமிழ்நாட்டின் வேலை வாய்ப்பின்மை விகிதமானது 49.8% ஆக இருந்தது.
- ❖ இது அந்தக் காலகட்டத்தில் தேசிய வேலைவாய்ப்பின்மை விகிதமான 23.5% என்ற அளவை விட அதிகமாக இருந்தது.
- ❖ தமிழ்நாடானது 2020 ஆம் ஆண்டு அக்டோபர் மாதத்தில் 41 மில்லியன் மனித நபர்களுக்கான பணி நாட்கள் என்ற அளவில் அதிக வேலைவாய்ப்பைக் கொண்டு இருந்தது, இது மற்ற மாநிலங்களிடையே மிகவும் அதிகமாகவும் கடந்த ஆண்டை விட 151% அதிகரிப்பையும் கொண்டுள்ளது.

Unemployment Rate (%) Dec 2020			
Andhra Pradesh	6.7	Maharashtra	3.9
Assam	7.6	Meghalaya	6.6
Bihar	12.7	Odisha	0.2
Chhattisgarh	7.2	Puducherry	2.7
Delhi	7.6	Punjab	4.4
Goa	13.2	Rajasthan	28.2
Gujarat	3.0	Sikkim	0.7
Haryana	32.5	Tamil Nadu	0.5
Himachal Pradesh	7.9	Telangana	7.0
Jammu & Kashmir	16.6	Tripura	18.2
Jharkhand	12.4	Uttar Pradesh	14.9
Karnataka	1.4	Uttarakhand	5.2
Kerala	6.5	West Bengal	6.0
Madhya Pradesh	4.0		

தேசியச் செய்திகள்

வரைவு ஆர்க்டிக் கொள்கை

- ❖ சமீபத்தில் இந்திய அரசாங்கம் வரைவு ஆர்க்டிக் கொள்கையை வெளியிட்டுள்ளது.
- ❖ மத்தியப் புவி அறிவியல் துறை அமைச்சகத்தின் கீழ் செயல்படும் தேசிய துருவ மற்றும் கடல் ஆராய்ச்சி மையமானது ஆர்க்டிக் கொள்கையை நடைமுறைப்படுத்தும் ஒரு தலைமை நிறுவனமாகச் செயல்பட உள்ளது.
- ❖ இந்தக் கொள்கையானது ஆர்க்டிக்கில் வசிப்பவர்களை, அதிலும் குறிப்பாக அங்கு வாழும் சமூகத்தினரை இமயமலைப் பகுதிகளில் வாழ்பவர்களுடன் இணைப்பதை நோக்கமாகக் கொண்டுள்ளது.
- ❖ ஆர்க்டிக் பகுதியின் வளங்கள் ஆய்வு செய்யப் பட்டு, அவை நீடித்த அளவில் பயன்படுத்தப் படுவதை இந்தக் கொள்கையானது உறுதி செய்கின்றது.
- ❖ இந்தக் கொள்கையின்கீழ், இந்தியாவானது ஆர்க்டிக் ஆணையத்தின் விதிகள் மற்றும் ஒழுங்குமுறைகளுக்கு கட்டுப்படுவதை உறுதி செய்கின்றது.
- ❖ இந்தியாவானது 2013 ஆம் ஆண்டில் ஆர்க்டிக் ஆணையத்தில் பார்வையாளர் நாடு என்ற தகுதியினைப் பெற்றது.
- ❖ இந்தியாவின் பார்வையாளர் நாடு என்ற தகுதிநிலையானது 2018 ஆம் ஆண்டில் அடுத்த 5 ஆண்டுகளுக்கு நீட்டிக்கப் பட்டுள்ளது.
- ❖ ஆங்கிலேயே ஆட்சியின் கீழ் இந்தியாவானது 1920 ஆம் ஆண்டில் ஸ்வால்பேர்டு ஒப்பந்தத்தில் கையெழுத்திட்டுள்ளது.
- ❖ 2008 ஆம் ஆண்டில் இந்தியாவானது நார்வேயின் ஸ்வால்பேர்டின் நை ஆல்சந்த் என்ற இடத்தில் "ஹிமாத்ரி" எனப்படும் ஆராய்ச்சித் தளத்தை ஏற்படுத்தியுள்ளது.




பொருளாதாரச் செய்திகள்

சரக்கு மற்றும் சேவைகள் வரி (GST) வசூல்

- ❖ டிசம்பர் மாதத்தில் GST வசூலானது எப்பொழுதும் இல்லாத வகையில் அதிக அளவாக ரூ.1.5 இலட்சம் கோடி ரூபாய் மொத்த வருவாயாக வசூலாகியுள்ளது.
- ❖ 2020 ஆம் ஆண்டு டிசம்பர் மாத GST வசூலானது கடந்த ஆண்டு இதே காலகட்டத்தில்

வசூலானதை விட 12% அதிகமாகும்.

- ❖ நவம்பர் மாதத்திற்கான GST ஆனது டிசம்பர் மாதத்தில் வசூலிக்கப்பட்டது என்பது குறிப்பிடத் தக்கது.



சுற்றுச்சூழல் செய்திகள்

2020 ஆம் ஆண்டில் இந்தியாவின் காலநிலை

- ❖ இந்திய வானிலை ஆய்வு மையமானது (Indian Meteorological Department - IMD) 2020 ஆம் ஆண்டில் இந்தியாவின் காலநிலை குறித்த தனது அறிக்கையை சமீபத்தில் வெளியிட்டுள்ளது.
- ❖ IMD ஆனது முக்கியமாக வட இந்தியப் பெருங்கடல் பகுதிகளுக்கு வானிலை முன்னறிவிப்புகளை வழங்குதல் மற்றும் புயல்களின் உருவாக்கம் குறித்தத் தகவல்களை அளிக்கின்றது.
- ❖ வட இந்தியப் பெருங்கடல் பகுதியானது மலாக்கா நீர்ச் சந்தி, அரபிக் கடல், வங்காள விரிகுடா மற்றும் பாரசீக வளைகுடா ஆகியவற்றை உள்ளடக்கியுள்ளது.
- ❖ IMDயின் தகவல்படி, 2020 ஆம் ஆண்டானது 1901 ஆம் ஆண்டு முதல் மிகவும் வெப்பமான 8வது ஆண்டாகும்.
- ❖ கடந்த பத்தாண்டு காலத்தில், 2019-20 ஆண்டானது மிகுந்த வெப்பமான ஆண்டாகப் பதிவாகியது.
- ❖ உத்தரப் பிரதேசம் மற்றும் பீகார் ஆகியவை கடுமையான வானிலையின் காரணமாக மிகவும் அதிகமாக பாதிக்கப்பட்ட மாநிலங்களாகும்.
- ❖ 2020 ஆம் ஆண்டில் இடி மற்றும் மின்னல் காரணமாக 215 இறப்புகள் நிகழ்ந்துள்ளன.
- ❖ 2020 ஆம் ஆண்டில் இந்தியாவில் வருடாந்திர சராசரி புவிமேற்பரப்பு வெப்ப நிலையானது வழக்கத்தை விட அதிகமாக இருந்தது.
- ❖ உலக வானிலை அமைப்பின்படி, உலக சராசரி மேற்பரப்பு வெப்பநிலையானது +1.2°C என்ற அளவில் அதிகமாகப் பதிவாகியது.
- ❖ தென்மேற்குப் பருவக் காற்றின் போது பெய்த மொத்த மழைப் பொழிவானது



வழக்கத்தை விட அதிகமாக இருந்தது.

- ❖ 1961 மற்றும் 2010 ஆகிய ஆண்டுகளுக்கிடையே கணக்கிடப்பட்ட நீண்ட கால சராசரி அளவு 109% ஆகும்.
- ❖ 2020 ஆம் ஆண்டில் 5 புயல்கள் வட இந்தியப் பெருங்கடலில் உருவாகின.
- ❖ ஆம்பன், புரேவி, நிசர்கா, நிவர் மற்றும் கதி ஆகியவை அந்த 5 புயல்களாகும்.
- ❖ இந்தப் புயல்களில் நிசர்கா மற்றும் கதி ஆகியவை அரபிக் கடலிலும் மற்றவை வங்காள விரிகுடாவிலும் உருவாகின.

